

ಸವದತ್ತಿ ತಾಲ್ಲೂಕಿನ ಬಡ್ಲಿ ಹಾಗೂ ಕಾತ್ರಾಳ ಗ್ರಾಮಗಳಿಗೆ ಏತ ನೀರಾವರಿ ಯೋಜನೆ.

೨೨೬. ಶ್ರೀ ಬೆಂಗಳೂರಿನ ಮಮಾನಿ (ಸವದತ್ತಿ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಸವದತ್ತಿ ತಾಲ್ಲೂಕಿನ ಬಡ್ಲಿ ಹಾಗೂ ಕಾತ್ರಾಳ ಗ್ರಾಮಗಳಿಗೆ ಏತ ನೀರಾವರಿ ಸೌಕರ್ಯವನ್ನು ಕಲ್ಪಿಸಿಕೊಡಬೇಕೆಂದು ಯೋಜನೆ ಇದ್ದಾಗ್ಯೂ ನೀರಾವರಿ ಸೌಲಭ್ಯ ಒದಗಿಸದಿರಲು ಕಾರಣಗಳೇನು.

(ಆ) ಸದರಿ ಯೋಜನೆಯನ್ನು ೧೯೮೫-೮೬ನೇ ಸಾಲಿನಲ್ಲಿ ಕಾರ್ಯಗತಗೊಳಿಸಲಾಗುವುದೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಮತ್ತು (ಆ) ಸವದತ್ತಿ ತಾಲ್ಲೂಕಿನ ಬಡ್ಲಿ ಕಾತ್ರಾಳ ಗ್ರಾಮಗಳ ೧೨೫೬ ಎಕರೆ ಜಮೀನುಗಳಿಗೆ ಏತ ನೀರಾವರಿಯನ್ನು ಒದಗಿಸುವ ಸಲುವಾಗಿ ರೂ. ೭೪ ಲಕ್ಷದ ಅಂದಾಜನ್ನು ತಯಾರಿಸಲಾಗಿದ್ದು, ಸರ್ಕಾರದ ಮುಂದೆ ಮಂಜೂರಾತಿಗೆ ಬಂದಿದೆ. ಮಂಜೂರಾದ ಮೇಲೆ ಕಾರ್ಯಗತಗೊಳಿಸಲಾಗುವುದು.

ಮಾನ್ಯ ತಾಲ್ಲೂಕಿನಲ್ಲಿರುವ ಸೇತುವೆಗಳ ದುರಸ್ತಿ.

೨೦೯. ಶ್ರೀ ಬಸವರಾಜ ಪಾಟೀಲ್ (ಮಾನ್ಯ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ,

(ಅ) ಮಾನ್ಯ ತಾಲ್ಲೂಕಿನಲ್ಲಿರುವ ರಾಜ್ಯ ಹೆದ್ದಾರಿಯಲ್ಲಿರುವ ಎರಡು ಸೇತುವೆಗಳು ನಿರಾಪಯೋಗಿ ಆಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಸದರಿ ಸೇತುವೆಗಳನ್ನು ದುರಸ್ತಿ ಮಾಡಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಮಾನ್ಯ ತಾಲ್ಲೂಕಿನ ವ್ಯಾಪ್ತಿಯಲ್ಲಿ ಬರುವ ರಾಯಚೂರು ಲಿಂಗಸಗೂರು (ರಾಜ್ಯ ಹೆದ್ದಾರಿ) ರಸ್ತೆಯ ಕಿ.ಮಿ. ೪೩.೬೦ ಮತ್ತು ಕಿ.ಮಿ. ೫೦.೮೦ ರಲ್ಲಿ ಇರುವ ಸೇತುವೆಗಳ ವಾಹನ ಮಾರ್ಗ (ಕ್ಯಾರಿಯೇಜ್‌ವೇ) ಭಾಗಶಃ ನಿರಾಪಯೋಗಿಯಾಗಿದ್ದರೂ ಸಂಪರ್ಕಕ್ಕೆ ತಡೆಯಾಗಿಲ್ಲ.

(ಆ) ೪೩.೬೦ ಕಿ.ಮಿ. ನಲ್ಲಿರುವ ಸೇತುವೆಯ ಪುನರ್ನಿರ್ಮಾಣಕ್ಕೆ ಅಂದಾಜು ಪಟ್ಟಿಯನ್ನು ನಾಕ್ಷಣಿಕವೇ ಕಳುಹಿಸುವಂತೆ ಮುಖ್ಯ ಇಂಜಿನಿಯರ್‌ವರಿಗೆ ಆದೇಶ ಕೊಡಲಾಗಿದೆ. ಶೀಘ್ರದಲ್ಲಿಯೇ ಈ ಕೆಲಸವನ್ನು ತೆಗೆದುಕೊಳ್ಳಲಾಗುವುದು. ೫೦.೮೦ ಕಿಲೋಮೀಟರಿನಲ್ಲಿರುವ ಸೇತುವೆಯ ರಿಪೇರಿ ಕೆಲಸವನ್ನು ತಕ್ಷಣವೇ ಪ್ರಾರಂಭ ಮಾಡುವಂತೆ ಆದೇಶ ಕೊಡಲಾಗಿದೆ.

ಹೊನ್ನಾಳಿ ತಾಲ್ಲೂಕು ಕೋಟೆ ಮಲ್ಲೂರು ಏತ ನೀರಾವರಿ ಯೋಜನೆ

ಶ್ರೀ ಡಿ. ಜಿ. ಬಸವನಗೌಡ (ಹೊನ್ನಾಳಿ).—ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ,

(ಅ) ಹೊನ್ನಾಳಿ ತಾಲ್ಲೂಕು ಕೋಟೆ ಮಲ್ಲೂರು ಏತ ನೀರಾವರಿ ಯೋಜನೆಯನ್ನು ಪ್ರಾರಂಭಿಸಿ ನಾಲ್ಕು ವರ್ಷಗಳಾಗಿದ್ದರೂ ಕೂಡ ರೈತರಿಗೆ ಸಮರ್ಪಕವಾಗಿ ನೀರನ್ನೊದಗಿಸದೇ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ದುರಸ್ತಿ ಕಾರ್ಯ ಕೈಗೊಂಡು ರೈತರಿಗೆ ನೀರನ್ನೊದಗಿಸಲಾಗುವುದೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಬಂದಿದೆ.

(ಆ) ರಿಪೇರಿ ಕೆಲಸಗಳನ್ನು ಹಂತ ಹಂತವಾಗಿ ತೆಗೆದುಕೊಂಡು, ನೀರನ್ನು ಒದಗಿಸಲಾಗುವುದು.

ಮಾನ್ಯ ತಾಲ್ಲೂಕಿನ ರಸ್ತೆಗಳ ದುರಂತ

೭೦೮. ಶ್ರೀ ಬಸವರಾಜ ಪಾಟೀಲ್ (ಮಾನ್ಯ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಮಾನ್ಯ ತಾಲ್ಲೂಕಿನ ರಸ್ತೆಗಳ ವಿಸ್ತೀರ್ಣ ಎಷ್ಟು?

ಆ) ಪೋತನಾಳದಿಂದ ಬನಾನಪುರ, ಹಿರೇಹಣಗಿಯಿಂದ ಹಿರೇಕೊಟ್ಟೇಕಲ್, ಪೋತನಾಳದಿಂದ ಬೀಕಲಪರವಿಗೆ ಇರುವ ರಸ್ತೆಗಳು ಯಾವ ವರ್ಷದಲ್ಲಿ ನಿರ್ಮಾಣಗೊಂಡವು?

ಇ) ಸದರಿ ರಸ್ತೆಗಳು ದುರಸ್ತಿಯಲ್ಲಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಈ) ಹಾಗಿದ್ದಲ್ಲಿ, ಸದರಿ ರಸ್ತೆಗಳನ್ನು ದುರಸ್ತಿ ಮಾಡಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಕಾಡಾ ಮತ್ತು ನೀರಾವರಿ ಮಂತ್ರಿಗಳು).—

ಅ) ತುಂಗಭದ್ರಾ ಅಣೆಕಟ್ಟು ರಸ್ತೆಗಳ ಉದ್ದ ೨೭೪ ಕಿ.ಮೀ.

ಆ) (೧) ಪೋತನಾಳದಿಂದ—ಬನಾನಪುರ ರಸ್ತೆ ೧೯೭೬-೭೭ರಲ್ಲಿ,

(೨) ಹಿರೇಹಣಗಿಯಿಂದ—ಹಿರೇಕೊಟ್ಟೇಕಲ್ ರಸ್ತೆ ೧೯೭೫-೭೬ರಲ್ಲಿ ಹಾಗೂ

(೩) ಪೋತನಾಳದಿಂದ—ಬೀಕಲ್ ಪರವಿಗೆ ರಸ್ತೆ ೧೯೭೯-೮೦ರಲ್ಲಿ, ನಿರ್ಮಾಣಗೊಂಡವು. ಮೂರು ರಸ್ತೆಗಳಲ್ಲೂ ಹಳ್ಳಿಗಳಿಗೆ ಸೇತುವೆ ಕಾರ್ಯಗಳಾಗಬೇಕಾಗಿದೆ.

ಇ) ಬಂದಿದೆ.

ಈ) ೨೩೩೭—ಬಜೆಟ್ ಹೆಡ್‌ನಲ್ಲಿ ೧೯೮೩-೮೪ನಲ್ಲಿ, ಅನುದಾನ ನೀಡಿದ ಮೊಬಲಗಿಗೆ ಅನುಗುಣವಾಗಿ ದುರಸ್ತಿ ಕಾರ್ಯಗಳನ್ನು ಕೈಗೊಳ್ಳಲಾಗಿರುವುದು ಹಾಗೂ ಕಾಡಾ ಮಾಸ್ಟರ್ ಯೋಜನೆ ಪ್ರಕಾರ ಹಣದ ಸೌಲಭ್ಯತೆಗನುಸಾರ ದುರಸ್ತಿ ಕಾರ್ಯಗಳನ್ನು ಕೈಗೊಳ್ಳಲಾಗುವುದು.

ಜಮಖಂಡಿ ತಾಲ್ಲೂಕಿನಲ್ಲಿ ಏತ ನೀರಾವರಿ ಯೋಜನೆಗಳು

೭೧೩ ಶ್ರೀ ಬಾಬುರಾಜ್ ಎಂ. ಮಂಗಳ (ಬೀಳಗಿ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ದಯೆಯಿಟ್ಟು ಉತ್ತರಿಸುವರೆ ?

ಅ) ಜಮಖಂಡಿ ತಾಲ್ಲೂಕಿನ ಬಿದಿರಿ, ಕಂಚನೂರು, ಹಿರೇಪಡಸಲಗಿ, ಹಾಗೂ ಕಡಕೋಳಗಳಲ್ಲಿ ನೀರಾವರಿ ಯೋಜನೆ ಜಾರಿಯಲ್ಲಿದ್ದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಅಲ್ಲಿರುವ ನೀರಾವರಿ ಕ್ಷೇತ್ರವನ್ನು ವಿಸ್ತರಿಸುವ ಆಲೋಚನೆ ಇದೆಯೇ ?

ಇ) ಹಾಗಿದ್ದಲ್ಲಿ ಈ ದಿಶೆಯಲ್ಲಿ ವಿವರವಾದ ಸಮೀಕ್ಷೆ ನಡೆಸಲಾಗುವುದೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಹೌದು

ಆ) ಇಲ್ಲ.

ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.